

2 Korinthiya

1 ¹Iswargi ningbiba mapanna Khrista Jisugi pakhonchatpa Polna amasung eikhoigi ichin inao Timothiyana,

Akhai apumbada leiba Iswargi asengbasing pumnamakka loinana Korinthiyada leiba Iswargi singlupta salam pijari.

²Eikhoigi Ipa Iswar amasung Prabhu Jisu Khristadagi thoujal amasung ingthaba nakhoida leibisanu.

Polna Iswarda Thagatchaba

³Eikhoigi Prabhu Jisu Khristagi Mapa amasung Iswarbu thagatpa oisanu. Ibungo Mahakti nungsibana thallaba, pumnamakki themjinbiba Iswar aduni. ⁴Mi ateibu awa anang tarabada Iswana eikhoida pibikhraba themjinbiba adumak kumna eikhoinasu themjinbiba ngamnanaba Ibungo mahakna matam ayabada eikhoibu themjinbikhi.

⁵Khristagi awaba kaya khangbasing adu eikhoinasu saruk yari. Maduga chap mannana, Khristagi mapanna themjinbiba eikhoida yamna lakkhi. ⁶Eikhoina awa anang phanglabadi, madu nakhoigi themjinbinanaba amasung kanbinabagi damakni. Aduga eikhoibu themjinbirabadi, nakhoibu themjinbibagi damakni; eikhoinasu khangba awaba adumak nakhoigi khangheibada themjinbiba utpani. ⁷Nakhoida eikhoigi asadi yamna chetli. Haibadi eikhoigi awabada nakhoina saruk yari haiba eikhoina khang-i. Maram aduna eikhoigi nungaijabada nakhoinasu saruk yari haiba eikhoina khang-i.

⁸Ichin inaosa, Esiyada eikhoigi ithakta awa anang thokpa adugi maramda nakhoina khangdaba eikhoina pamjade, haibadi, ipanggangdagi hendokpa, thoihenna lumbana eikhoibu nantharaduna eikhoina thawai hingгани phaoba ninglamde. ⁹Tasengnamak, eikhoi isa isagi pukningda Iswana sinanaba takpibagumna ningjarammi. Touigumbasung eikhoina isa ithantada thajadaduna asibasingbu hinggatpiba Iswarda thajanabanani. ¹⁰Ibungo mahakna eikhoibu asup kiraba sibadagi kanbire, amasung kanbikhigani. Ibungo mahakna eikhoibu amuku kanbigani haiduna, eikhoina Ibungo mangonda khourangna ningba thamjari. ¹¹Amasung nakhoina eikhoigi damak haijabada pangbiyu. Maduda eikhoigi maramna mi ayambana haijaba adu Iswana paokhum pibire haina thagatchagani.

Polgi thourangda ahongba

¹²Maramdi eikhoina chaothokcharibadi eikhoigi achum-aran khangnaba pukninggi achumba sakhi asini:Haibadi, Iswardagi asengbana amasung pukchel tingbana hakchanggi oiba lousingna nattaduna, Iswargi thoujana eikhoina taibangpanda, aduga thoidokpadi nakhoiromda isa isana lamchatsi chatchare. ¹³Maramdi nakhoina pariba natraga sengna khangnaba nattana, eikhoina nakhoida wa atei ide; aduga nakhoina mamei phaoba sengna khanggani haina eina tarang tarang khangna ningjabani. ¹⁴Nakhoi kharanasu eikhoibu sengna khanglabagumbani, nakhoi eikhoigi chaothoknapham oibagumna, eikhoisu nakhoigini.

¹⁵Amasung asi thajabagi maramdi nakhoina anirak haraoba phanganaba, eina nakhoida hanna lakke ninglammi; ¹⁶Aduga nakhoidagi Makidoniyaada chattuna amuk Makidoniyaadagi nakhoida laktuna, Jihudiya tananaba eibu lambida nakhoibu thindokhanninglammi. ¹⁷Maram aduna eina asumna ninglambada areppa leitaba utpra? Natraga, eina ningba adu eingonda hoi hoi aduga mai mai oinanaba, eina hakchang matung inna ningbra?

¹⁸Adubu Iswardi thajaba yaba oibanina, nakhoiromda eikhoigi wa hoi amasung mai natte. ¹⁹Maramdi eikhoina, haibadi eina, Silbhanana amasung Timothiyana nakhoigi narakta sandoklamba Iswargi macha nipa Khrista Jisu hoisu maisu oiramde, adubu Ibungodadi hoi oire. ²⁰Maramdi Iswargi waleppa oiri oiriba makhei adu Ibungoda hoi adu oire. Maram adugi damak eikhoigi ipanna Iswarbu thagatchanaba, Ibungogi mapannasu Amen adu oibani. ²¹Amasung Khristagi marida nakhoiga loinana eikhoibu chet-hanbiba amasung eikhoibu thao heibiba Ibungo mahak Iswarni. ²²Ibungo mahaknasu eikhoibu chum nambire, amasung eikhoigi thamoii nungda warep sen-gumna thawai adu pibire.

²³Touigumbasung nakhoibu nungsibibagi eina Korinthada houjik phaoba laktabani haiba eigi thawaiigi mathakta sakhi oinaba eina Iswarbu koujei. ²⁴Eikhoina nakhoigi thajabagi mathakta mapu oinaba natte, adubu nakhoigi haraobagi damakta pangbibasingni; maramdi thajabada nakhoina chap lepli.

2¹Maramdi eina nakhoida amuk lakpada nakhoi gi pukning wahanba oina laktanaba eigi ipukning leple. ²Madamdi eina nakhoi bu pukning wahallabadi, Kanana eibu haraohan-gadage? Eina wahankhiba nakhoi tana eibu nungaihanba ngammi. ³Waramsingasi eina ire, maramdi eina nakhoida lakpa matamda eibu nungaihangadaba nakhoi bu wahalloi. Nakhoi khudingna eigi haraoba asida saruk yagani haina ningjei. ⁴Maramdi thoidokna awa anangba amasung thamo i chakpadagi eina nakhoida pi yamna tana ijare; nakhoi bu pukning wahannaba natte, adubu eigi nungsiba nakhoi gi nathakta thoidok hendokna leiba adu nakhoina khangnanabani.

Lanna toukhiba mi adubu kokpiyu

⁵Nakhoi gi narakta kanagumbana pukning wahanba lei, eingondadi natte adubu nakhoi pumnamaktani. Haibadi mi khudingda pukning wahanba lei. (Achumbama adudagi henjinna eina tayamda khanghanjaba pamjade.) ⁶Mi ayambana warakpa asi adugumba mi gi damak okle. ⁷Adubu houjkti nakhoina mahakpu kokpiduna thougatpi-gadabani. Maduna mahakpu pumtha thadokpa amasung thoidokna pukning waba adudagi kanjagani. ⁸Maram adugi damak nakhoina mahakpu phongna amuk nungsibinaba eina hajjabani. ⁹Maramdi nakhoina maram pumnamakta haiba illi inde nakhoi gi aoiba eina khangnanaba, asigi maramnasu eina ire. ¹⁰Nakhoina kanagumbabu kokpirabadi mahak adubu einasu kokpi. Karigumba eina kokpigadaba leirabadi, amasung eina kokpikhrabadi, eina nakhoi gi damak kokpirabani, amasung Khrista adu eingonda lei. ¹¹Maramdi seitana-e nakhoi bu ngamjadanababa eina masi touribani. Seitangi thourang sing adu eikhoina khangdaba natte.

Awabasingdagi Iswarna eikhoi bu ngamhanbire

¹²Aduga eina Khristagi aphaba wapaogi damak Troyada laklabada amasung Prabhugi maramda thong ama handokpirabada, ¹³Eina ichin inao Titabu phangnadaba maramna, eina ithawaida potthaba phangjade; adubu makhoidagi khainaraktuna, eina Makidoni yada chatthoklakle.

¹⁴Touigumbasung matom leiba khibikta Khristagi mapanna eikhoi bu maipakna chingbiduna mapham khudingda lbungo mahakpu khangbagi manam adu eikhoi gi ipana phonghanbiba lbungo Iswarbu thagatchari. ¹⁵Maramdi Iswarna kanbiribasinggi amasung manglibasinggi marakta eikhoidi Iswargi maphamda

Khristagi nungsiba manam oijari, ¹⁶Manglibasing dadi sidadagi siba thokhanba manam oiri, kanbiriba singdadi hingbadagi hingba thokhanba manam oiri. Amasung thabaksing asigi damak matik chaba kanano? ¹⁷Maramdi eikhoidi Iswargi wa mot-halliba ayambagumba natte; adubu pukhet tingbagum, Iswardagi gum, Iswargi mityengda, Khristagi oina eikhoina ngangbani.

Iswargi manaisinggi anouba yanaba

3¹Eikhoina isa ithantabu amuk thagatchaba houriba karigino? Mi atei kharana toubagumna, nakhoidagi natraga nakhoida sakkhanghanjabagi chithising darkar oilabra? ²Madukhak natte, Eikhoi gi thamo i nungda ikhraba, mi pumnamakna khangliba amasung pariba eikhoi gi chithi nakhoi oiri. ³Eikhoi gi mapanna thakhraba Christagi chithi ama nakhoi oiri. Chithi asi mukna iba nattana hingliba Iswargi thawaina ikhraba, nunggi korbakta nattana hakchanggi thamoida ikhraba adu nakhoi oiribani.

⁴Aduga Iswarlomda Khristagi mapanna asigumba chetna thajaba eikhoi gi lei. ⁵Eikhoi isa ithantagi karigumba singthanababa, eikhoi isa ithanta matik chai haiba natte. Adubu eikhoina touriba pumnamak Iswarna eikhoida toubu ngamhanbibani. ⁶lbungo mahakna eikhoi bu anouba walepnabagi thougan toubasing oinabasu matik chaba sembire. Masi wayel yathanggi oina iba natte, adubu thawaigini. Maramdi wayel yathanggi aibana siba thokhalli, adubu thawaina hingba pibi.

Henna chaoba Matik Magungi damak yanaba

⁷Ariba walepnabaduna siba purak-i, waheising nungpakna ikhiba adu, Iswargi matik mangal purak-i. Aoibamak Mousigi maithong adu matik mangalna ingal ngalle (matik mangan-ga loinana lakle) Aduna Israyelgi machasingna Mousigi maithonggi manggal sangtrikna yengba ngamd. ⁸Asi asum oirabadi, anouba walepnaba aduna thawaigi hingba pibiba aduna madudagi kaya henba matik mangan-ga loinarakkani. ⁹Masi asumna oiribani: Haibadi anouba walepnaba aduna misinggi pap adu lalhanduna wayelli, adubu madugi matik mangal lei. Adunadi anouba walepnaba aduna misingbu Iswarda chumhallabadi madugi matik mangal kaya yamna helli. ¹⁰Ariba walepnaba aduna magi matik mangal lei. Adubu anouba walepnabagi thoihellaba matik mangal aduga changdamnabada aoibamak madugi matik mangal adu mangjabani. ¹¹Maramdi manggadouriba walepnaba adu

matik mangan-ga loinana leiramlabadi, manglaroidaba walepnaba adugi matik mangal kaya thoidok hendok-i.

¹²Maram aduna asigumba tarang tarang khangna ningba leibagi maramna eikhoina phongna wa asi ngangli. ¹³Magi maithong khumjilliba Mousigumba eikhoi natte. Israyelgi machasingna madu udananaba magi maithong adu khumjillammi. ¹⁴Touigumbasung makhoigi pukning thingjilli. Maramdi ngasi phaoba ariba walepnaba adu pabada madumakki maikhum aduna wahandok adu lottuna lei. Madugi khumjilliba adu makhoigi damak louthokpiramde. Madu Khristagi mapan tana louthokpirammi. ¹⁵Hoi, ngasi phaoba Mousigi wayel yathang paba matamda, makhoigi thamoising khumjinba ama lei. ¹⁶Adubu kanagumba mi amana ollaktunaPrabhuhu injarabadi, madugi maikhum adu louthokpi. ¹⁷Prabhu adudi thawaini, aduga Prabhugi thawai leiba mapham aduda maning tamba lei. ¹⁸Amasung eikhoigi maldi khumjinde. Eikhoi pumnamak Prabhugi matik mangal adu ure, amasung magi matouga mannaba sak-ongda hongli. Amasung Thawai adu, haibadi, Prabhu adudagi lakpa thoidok hendokpa matik manganda eikhoibu hongdokli.

Nungphugi kharungda Thawai Lanthum

4 ¹Maram aduna eikhoina nungsibiba phangbagi matung inna, thougan toujaba asi phangbagi maramna, eikhoina sonthade. ²Touigumbasung eikhoina marei mara touna chattuna, aduga Iswargi wa minamna sijinnadaduna, achumba uhanbagi mapanna Iswargi mityengda mi khudinggi achum-aran khangnaba pukningda eikhoi isa isabu khanghanjaduna, ikaibagi arot arotpa thabak eikhoina thadokle. ³Amasung eikhoigi aphaba wapaosu khumjillabadi, manglibasingda khumjinbani. ⁴Iswargi murti oiriba Khristagi matik mangan-gi aphaba wapaogi mangal adu nganthoktanana, makhoigi marakta thajadabasinggi pukningbu taibangpanda laina mit tanghalle. ⁵Maramdi eikhoina eikhoi isa isabu sandokpa natte, adubu Khrista Jisuna Prabhuni, aduga eikhoi isana Jisugi maramgi damak nakhoigi nanaini haina sandokpani. ⁶Maramdi, amambadagi mangal nganbigani, haikhiba Iswar aduna Khristagi maithongda Iswargi matik mangan-gi akhangba adugi mangal adu pinanaba, eikhoigi thamoi nungda nganbire. ⁷Touigumbasung panggan-gi thoidok hendokpa adu eikhoi isa ithantadagi

oidaduna, Iswargi oinanaba, eikhoina leipakki phuda lal asi libani. ⁸Eikhoibu maikai khudingdagi chapsilli, adubu chinde; eikhoina khoiranglilangi, adubu chamamnade. ⁹Eikhoibu otneibi, adubu thadokpide; hunthei adubu mangde; ¹⁰Jisugi hingba adusu eikhoigi hakchangda phongnanaba, Jisugi siba adu hakchangda matam leiba khibikta eikhoina koipu puri. ¹¹Maramdi Jisugi hingba adusu eikhoigi sigadaba isada phongnanaba, Jisugi maramgi damak hingliba eikhoibu matam leiba khibikta sibada pithokli. ¹²Adunadi sibana eikhoida, adubu hingbana nakhoida thabak touri.

¹³Sastrana hai, "eina thajare, maram aduna eina ngangle." haina ikhraba adugi matung inna, thajabagi mannaba thawai eikhoida leibanina eikhoinasu thajari, maram aduna eikhoinasu ngangli; ¹⁴Maramdi Prabhu Jisubu hingatpiraba lbungo mahakna eikhoibusu Jisuga loinana hingatpigani, amasung nakhoiga loinana hingatpigani, amasung nakhoiga loinana eikhoibu lephanbigani haiba eikhoina khang-i, ¹⁵Maramdi ayambagi mapanna yamkhatlaba thoujanna Iswargi matik mangan-gi damak thagatchaba yamhannanaba, nakhoigi maramgi damak maram pumnamak oiri.

Thajabagi Mapanna Hingba

¹⁶Maram adugi damak eikhoina sonthade; adubu eikhoigi mapanhangba mi adu manglabasu, eikhoigi manungthangba mi adudi nongma nongmagi nourak-i. ¹⁷Maramdi ngaihakki oiriba eikhoigi ayangba awa anang aduna eikhoigi damak matik mangan-gi lomba naidaba chang henna henna yamna thokhalli; ¹⁸Eikhoina uba pot aduda yengdaduna, udaba pot aduda yengleida madu thokhanbani maramdi uba pot adu kuina leite, adubu udaba pot adu lomba naidana lei.

5 ¹Maramdi eikhoigi phigi yumgumba leipakki yum asi manghallabadi, khutna sadaba Iswardagi oiba, lomba naidaba yum swargada eikhoigi lei haiba eikhoina khang-i. ²Maramdi swargagi oiba eikhoigi yum Iswana pibinaba eikhoina khourangna ngaijari, Adumakpu houjik hakchang asigidamak eikhoina nahejari. ³Haibadi, phigum setle hairaga, eikhoibu phi yaodaba phangloidabani. ⁴Maramdi phigi yumgumba asida leiriba eikhoina thawai waduna nahejari. Haibadi phigi yum asibu louthokpiba pam-i haiba natte, adubu swargagi oiriba adu hingbana yotsinnanaba eikhoina phigum setpiba pamm. ⁵Asimakki damak eikhoibu sembiraba, eikhoida warep-sen-gumna thawai adu pibiraba Iswarni.

⁶Maram aduna matam leiba khibikta eikhoina pukningda chetna thajari, aduga hakchanggi oina leiringeida eikhoina Prabhudagi lapna leiri haiba khang-i. ⁷Maramdi eikhoina thajabagi mapanna chatpani, mitna ubagi mapanna natte. ⁸Maram aduna eina haijari madudi eikhoina pukning chetnathajari, aduga hakchangdagi lapna leiduna amasung Prabhuga loinana yumduda leiba henna pammi. ⁹Maram aduna eikhoina leiminnaba oirabasu, lapna leiba oirabasu, lbungobu pelhanbana eikhoigi wakhal tendamni. ¹⁰Maramdi mi khudingna magi magi hakchangna toukhiba matung inna, aphaba oirabasu, phattaba oirabasu, phangnanaba, eikhoi pumnamakpu Khristagi wayen-phambeï mangda leppa tare.

Misingbu Pangbibana Iswargi Marup Oirakle

¹¹Maram aduna Prabhuhu kiba adu khangduna, eikhoina misingbu themeji; touigumbasung eikhoibu Iswargi maphamda phongbire; aduga eikhoibu nakhogi achum-aran khangnaba pukningdasu phongbire haina eina tarang tarang khangna ningjei. ¹²Eikhoina nakhoida eikhoi isabu amuk thagatchaba natte, adubu pukningda nattaduna mapanthonggi mityengda chaothokchaba makhoida nakhogi paokhum leinanaba, eikhoigi maramda chaothokchabagi maram nakhoida eikhoina pibani. ¹³Maramdi eikhoina pukning serannakhrabasu, madu Iswargi maphamdani; aduga eikhoina pukning chumjabasu, madu nakhogi damakni. ¹⁴Maramdi Khristagi nungsibana eikhoibu phajinbire, maramdi eikhoina asumna wakhal khalle, haibadi, amana pumnamakki mahutta sibire, aduna pumnamakna sire. ¹⁵Aduga hinglibasingna amuk mathantagi damak hingdaduna, makhogi mahutta sibiraduna amuk hinggatkhra lbungogi damak hingnanaba, lbungona pumnamakki mahutta sibire.

¹⁶Maram adugi damak eikhoina houjiktagi houna mi kana amatabu hakchanggi matung inba oina khangde; eikhoina Khristabu hakchanggi matung inna khangkhrabasu, houjikta eikhoina lbungobu adugumna amuk khangde. ¹⁷Maram adugi damak kanagumbana Khristada leirabadi, mahak anouba khutsem oire. Ariba pot lantthokhre; yeng-u, pot makhei inou nourakle! ¹⁸Pumnamak asi Iswardagini; lbungo mahakna eikhoibu Khristagi mapanna lbungo mahak masaga tainabiduna eikhoida tainabibagi thougan pibire. ¹⁹Haibadi, mioibada makhoi makhoigi ayol aran singthanabidaduna, Iswarna Khristada leibiduna taibang panbabu

lbungo mahak masaga tainabiramle, aduga tainabibagi wa adu lbungo mahakna eikhoida sinnabire. ²⁰Maram aduna Iswarna eikhoigi ipanna insinbibagumna eikhoina Khristagi mahutta wa pubasing oijari; eikhoina Khristagi mahutta haijari, nakhoina Iswarga Iswargi dharmachenba oirakananaba, pap ikhang khangjadaba lbungobu eikhoigi ihutta pap chenba oihalle.

6 ¹Ibungoga loinana thabak touminnaduna, nakhoina Iswargi thoujal arembada phangba oidananaba, eikhoinasu nonjari. ²Maramdi lbungo mahakna hai,

“Ayaba matamda eina nanggi haijaba tabire,
aduga kanbibagi numitta eina nangbu pangbire.” *Isaiah 49:8*

Yeng-u, “houjik Ayaba matamni”. yeng-u, “houjik kanbiba numit aduni.”

³Eikhoigi thougan toujabada ayol aran leitananaba, karigumbada khudi thinaba kari amata pidaduna, Iswargi thougan toujabasing gumna eikhoina isa ithantabu maram khudingda uhanjari. ⁴Thoidokpa khangheibada, awa anabada, anang anabada, achin achinbada, ⁵Yeiba yeibada, keisumsangda hanna hanna tabada, wathok lantthoknabada, wana suba ayambada, mitseng khangba khangbada, chara henba henbada; ⁶Asengbada, akhangbada, kuina khangbada, chanbibada, thawai asengbada, nungsi sannadabada, ⁷Achumbagu wada, Iswargi pangganda; yet oida dharmachenbagi lan phijetki mapanna.

⁸Kharana eikhoibu thagatli, adubu kharana ikaihali, Mi kharana eikhoigi aphaba amasung kharana eikhoigi phattabagi maramda sandokli, Mi kharana eikhoibu minamba oihali, adubu eikhoina achumba adu ngang-i. ⁹Khangbidabasing- gumlabasu ningthina khangbibani. Siribasing gumlabasu, yeng-u eikhoi hingli. Eikhoibu cheirak phanghalli, adubu eikhoibu hatpide. ¹⁰Eikhoi thawai yamna wai, adubu eikhoi haraajei. Eikhoi lairajei adubu mi ayambana eikhoibu thajabada inakkhulli. Eikhoi karisu leite, adubu pumnamak eikhoigi lei.

¹¹He Korinthiyagi misa, eikhoigi ining tamna nakhoida ngangthokchari, eikhoigi pukning nakhoida hangdokchari. ¹²Eikhoigi nungda nakhoina nungsiba asi leppa leite. Adubu eikhoida nakhogi nungsiba adu thadoklambani. ¹³Houjikta mannaba matouna laman singbagi damak eina ichasingda gumna ngangjaribani, nakhogisu chaohanbiyu.

Eikhoi Iswargi Ningnasangni

¹⁴Nakhoi thajadabasingga mannaba natte. Maram adugidamak makhoiga samnaganu. Aphabaga phattabana amatta natte. Aduga ma-ngan-ga amambana ka amada leiminnaba yade. ¹⁵Amasung Khristaga Beliyalga kari mannaba leibage? Aduga thajabaga thajadabaga kari saruk yaminnabage? ¹⁶Amasung Iswargi asengba sangga laimurtisingga kari amata mari leinade. Amasung eikhoidi hingliba Iswargi asengba sangni. Iswarna haikhibagumbani,

“Eina makhoigi nungda leigani,
Makhoiga chatminnagani;
Aduga eina makhoigi Iswar oigani,
amasung makhoina eigi mi oigani.”

Leviticus 26:11–12

¹⁷“Maram adugidamakta Prabhuna hai,
makhoisingdagi nakhoina thoklaktuna
tongallo.
Amasung sengdaba kari amatta sokkanu,
aduga eina nakhoibu lousinbigani.”

Isaiah 52:11

¹⁸“Amasung eina nakhoigi napa oigani,
aduga nakhoina eigi ichanipasing
amasung ichanupising oigani,
haiduna ingam ngamba Prabhuna
hai.”

2 Samuel 7:14; 7:8

7 ¹Achanbasa, Iswardagi waleppasing asi eikhoina phangjare. Haibadi eikhoina isa ithantabu hakchang amasung thawaibu mot-hanba pumnamaktagi sendokchaduna, Iswarbu kibana asengba adu changkhonba oihansi.

Polgi Nungajaba

²Eikhoigi damak nakhoigi thamo i hangdok-u. Eikhoina mi kana amatada lande, eikhoina mi kana amatabu manghande, eikhoina mi kana amatta minamde. ³Eina nakhoibu lalhannaba haiba natte. Maramdi siminnabadasu hingminnabadasu eikhoigi thamoinungda nakhoi leiri haiduna eina mamangngeida haikhre. ⁴Nakhoiromda wa nganaba eigi thouna yamna lei, nakhoigi maramda eigi chaothokchaba yammi, themjinbibana eingonda thalli, eikhoigi awa anang pumnamakta haraobana eingonda pathok-i.

⁵Maramdi eikhoina Makidoniyaada laklabada eikhoigi pothajaba leite. Eikhoina mapanda lan soknei amasung manungdadi akiba leirammi. ⁶Touigumbasung tollabasingbu themjinbiba Ibungu Iswarna Tita lakpagi mapanna eikhoibu themjinbire. ⁷Aduga mahakna lakpagi mapantana nattaduna, nakhoigi

maramda mahakpu themjinbiba mathemjin-gi mapannasuni; mahakna eikhoida nakhoigi khourangna pamba nakhoigi tenghaba, eigi damak nakhoigi thawai yaoba adu tambire, aduna eina amuk henna haraojare.

⁸Maramdi eina nakhoibu eigi lairikna pukning wahallabasu, eina madu ningngamdaba toude; eina ningngamdaba touramlabasu lairik aduna nakhoibu ngaihakki damak oirabasu pukning wahallamle haiba eina ui. ⁹Houjikti nakhoibu pukning wahanbagi nattaduna, nakhoibu pukning hongnaba phaoba wahanbagi maramna eina haraojei; maramdi karigumbada nakhoina eikhoidagi amangba phangdanabana, Iswargi ningbiba matung inna nakhoibu pukning wahalle. ¹⁰Maramdi Iswargi ningbiba matung inba pukning waba aduna lambiba phaoba ningngamdaba thoktaba pukning hongba oihalli; adubu taibangpanbagi pukning waba aduna siba thokhali. ¹¹Maramdi yeng-u, Iswargi ningbiba matung inna nakhoibu pukning wahanba adumakna nakhoida kaya cheksinba; hoi, kaya nasa sennajaba; hoi, kaya khourangna ningba; hoi, kaya thawai yaoba; hoi, kaya laman khumba thokhallibano! Maram khudingda nakhoi nasa nathantadi waram aduda sengjei haina utle. ¹²Aduna eina nakhoida ikhrabasu, arana toukhiba mahakki maramgi damak natte, aduga arana adubu khanglaba mahakki maramgisu natte, aduga arana adubu khanglaba mahakki maramgisu natte, adubu eikhoigi damak nakhoigi cheksinbiba Iswargi mityengda nakhoida phongnanabagi damak eina ikhre.

¹³Maram aduna eikhoibu themjinbire, aduga eikhoibu themjinbiba asida Titagi haraobagi damak eikhoina thoidok hendokna haraojare, maramdi nakhoi pumnamakki mapanna mahakki thawaibu potthahanbire. ¹⁴Maramdi karigumbada eina nakhoigi maramda mangonda chaothokcharabadi, ei ikaiba phangjade; adubu eikhoina nakhoida maram pumnamak achumbada ngangbagumna, Titagi mamangda eikhoigi chaothokchaba adusu achumba oire. ¹⁵Amasung nakhoiromda mahakki nungsiba thoina yamkhatli, maramdi mahakna nakhoi pumnamakki haiba inba adu ningsing-i, haibadi, nakhoina mahakpu kina amasung tanik tanikna lousinbire. ¹⁶Maram khudingda eina nakhoigi maramda pukning thouna ningjari haiduna haraojei.

Judiyada Iswargi Misingbu Pangbiyu

8 ¹Amasung, ichin inaosa, Makidoniyaagi singlupsingda pinabikhiba Iswargi thoujal adu eikhoina nakhoida khanghanjari. ²Haibadi,

awa ananggi asup chang yengba manungda makhoigi haraobagi mapan naidabaga makhoigi khamthenglaba lairabagana makhoigi pinaheiba mapan naidaba phaoba yamkhatle. ³Maramdi eina sakhi pijari, haibadi, makhoigi panggall matung inna hoi, makhoigi panggangdagi hendokna makhoina piningna pire. ⁴Thoujal asigi marida amasung asengbasingda thougan toujabagi mapang oijanaba yamna haijabaga loinana makhoina eikhoida ningjare. ⁵Amasung asi eikhoina ninglambagum natte, adubu Iswargi ningbiba mapanna makhoina hanna masa mathantabu Prabhuda amasung eikhoida pire.

⁶Aduna Titana mamanggeida houbikhraba adugumna nakhoigi narakta thoujal asisu matol lomsu lomnanaba eikhoina mahakpu thoujille.

⁷Touigumbasung nakhoina thajabada, waheida, khangbada, yamna cheksinbada, maram khuding asida nakhoina chaokhatpagumna thoujal asidasu chaokhatlu.

⁸Eina yathang oina ngangba natte, adubu ateingngi cheksinba adugi mapanna nakhoigi nungsibagi achumba adusu chang yengduna ngangbani. ⁹Maramdi eikhogi Prabhu Jisu Khristagi thoujao adu nakhoina khang-i, haibadi, Ibungona inakkhullamlabasus, Ibungogi lairabagi mapanna nakhoina inakkhunba oirakananaba, nakhoigi maramgi damak Ibungona lairaba oirakle.

¹⁰Aduga asida eina eigi wakkhal khanghanjari; maramdi asi nakhoigi damak kanabani, hakum ateingngi mang thana toubata nattana, touningbasu nakhoina hukhre. ¹¹Adubu touningba thourang leiramba adugumna, nakhoi nakhoigi leijaba adudagi loithokpa oinanaba, atouba adusu houjik loithoklo. ¹²Maramdi thourang adu leirabadi, leijabagi matung inna yabibani, leijadabagi matung inna natte. ¹³Maramdi ateingngbu yanghannaba aduga nakhoibuna awa nangnaba haiba natte; ¹⁴Adubu mannanabani, makhoigi ayambanasu nakhoigi awatpa samjinbinanaba matam asida nakhoigi ayambana makhoigi awatpa samjinba phe; aduna mannaba oinanabani. ¹⁵Masi asumna ikhrabani,

“Yamna khomjinba mahak aduna karisu leihoude,
aduga khajikta khomjinba mahak
aduna karisu watpa leiramde.”

Exodus 16:18

Tita amasung Mahakki Loinabasing

¹⁶Titagi pukningda nakhoigi damak eiga mannana cheksinba pibiba Iswarda thagatsi.

¹⁷Maramdi mahakna eikhogi thoujinba

aoibamak yabire. Aduga masamakna nakhoibu yamna uninglammi. ¹⁸Amasung mahakka loinana aphaba wapaogi marida singlup pumnamakki marakta thagatlabamachin manaobu eikhoina thakhibani. ¹⁹Aduga aduta natte, adubu Prabhugi matik mangan-gi amasung eikhogi thouranggi damak eikhoina thougan toujariba thoujal asigi marida eikhoga loinana langphei khongbu oinaba singlupsingna mahakpu khansu khang-gatle.

²⁰Eikhoina thougan toujariba athoiba khudon asigi maramda kanagumbana eikhoina lalhandananaba asi sinajari. ²¹Maramdi Prabhugi mityengtada nattaduna, misinggi mityengdasu thabak makhei phajanabagi damak eikhoina hanna makhei tou-i.

²²Aduga eikhoina ayamba thabakta matam ayambada cheksinbagi chang khangkhraba, aduga houjik nakhoida mahakki yamna chetna thajaba leibagi maramna amuk henna cheksinkhraba eikhogi ichin inaobu makhoiga loinana eikhoina thare.

²³Titagi maramdadi, mahakti eigi ipangni, amasung nakhoigi damak eiga thabak suminnabani; aduga ichin inaosing asidi singlupsinggi paopubasingni, Khristagi matik manganni. ²⁴Maram aduna nakhoigi nungsibagi amasung nakhoigi maramda eikhogi chaothokchabagi khudam singlupsinggi mamangda nakhoina makhoida utpiyu.

Nahakki Pithokpa aduna Borni

9 ¹Maramdi Iswargi misinggi damak pangbibagi maram asida eina nakhoida iruduna kanaba leite. ²Maramdi nakhoigi pangningba adu eina khang-i. Maduna eina nakhoigi maramda Makidoniyaigi misinggi maphamda chaothokchei, haibadi, Akhaigi misingna hakumdagilangkhathre; amasung nakhoigi thawai yaoba aduna makhoi ayambabu thougatpire. ³Touigumbasung nakhoigi maramda eikhogi chaothokchaba adu maram asida aremba oidananaba, haibadi, eina haikhirambagumna nakhoina thourang langnanaba, eina ichin inaosingbu thakhibani. ⁴Eiga loinana Makidoniyasingna lakpada nakhoina thourang langlamdaba phanglabadi, chetna thajaba asida eikhoi nakhoi haidaduna karigumba ikaiba phangba yai. ⁵Maram aduna ichin inaosingna hanna nakhoida chattuna, nakhoigi hanna lepnaba khudon adu pammuna nattaduna, piningna piba thourang oina, madu hanna loithoknanaba, makhoibu thoujinhanba kannei haina eina ningle.

⁶Adubu ningsingbiyu: likna hunba mahak

aduna likna lokkani, aduga marang kaina hunba mahak aduna marang kaina lokkani.⁷ Mi khudingna pammuba nattraga tangaiphadaba maongda nattaduna, magi magi ningliba matung inna pisanu; maramdi harao haraona piba mibu Iswarna nungsi.⁸ Amasung maram pumnamakta matam leiba khibikta marang kaina aphaa thabak khudinggi damak nakhoigi yamna leinanaba, Iswarna nakhoida thoujal pumnamak yamkathanbiba ngammi.⁹ Ikhiba asigumbani,

“Mahakna lairabasingda piningna pijare;
mahakki dharmachenba lomba
naidaba itattattana lei.” *Psalm 112:9*

¹⁰Aduga maru hunba mida maru amasung chanabagi damak achapot pinabiba lbungo mahakna nakhoigi maru pisu pibigani, yamsu yamkathanbigani, aduga nakhoigi dharmachenbagi mahei adu hen-gathanbigani.¹¹ Khak pammudana pinaba phaoba nakhoibu maram pumnamakta inakkhulhanbigani, maduna eikhoigi ipana Iswarbu thagatpa thokhalli.

¹²Maramdi thougan asigi khanjabana asengbasinggi awatpa samjinbata natte, adubu Iswarbu thagatpa yambagi mapanna chaokhatli.¹³ Maramdi khanjaba asina nakhoigi chang khanghanba mapanna Khristagi aphaa wapaogi marida nakhoigi haidokchaba inba adugi damak, amasung makhoidasu pumnamaktasu nakhoigi katchabagi pammuba leitaba adugi damak, makhoina Iswarbu thagatpani.¹⁴ Amukka makhoi masanasu nakhoigi damak nijabaga loinana, nakhoigi nathakta Iswargi thoidok hendokpa thoujal leibagi maramna nakhoibu khourangna pamjabani.¹⁵ Iswargi hainingai leitaba khudon-gi damak lbungo mahakpa thagatpa oisanu.

Polna Mahakki Thabak Ngaktokpa

10¹Amasung nakhoiga leiminnabada nakhoigi narakta tonthaba, adubu leiminnadabada nakhoiromda pukning thouna ningjaba Pol ei isana Khristagi pukning tappa amasung hotpagi mapanna nakhoibu nonjari.² Hoi, eikhoina hakchanggi matung inna chatpani haina eikhoibu khaliba mi kharagi mathakta eina thouna utke haina ningliba chetna thajaba aduga loinana thouna adu ei leiba matamda eina uttanana, eina nakhoida nijari.³ Maramdi eikhoi hakchangna chatlabasu, hakchanggi matung inna eikhoina lan soknade.⁴ Maramdi eikhoigi lan-gi khutlaidi hakchanggi natte, adubu akanba

pal thugainaba phaoba Iswargi mangda madugi panggall lei.⁵ Ningba khibikpu amasung Iswarbu khangba adubu yeknaduna chaojaba awangba thabak khudingbu eikhoina thugaiduna, wakhal khudingbu apha apun oina Khristagi haiba inba tanna purak-i.⁶ Amasung nakhoigi haiba inba adu changkhollabada, haiba indaba pumnamakpu laman khumnaba eikhoigi thourang lei.

⁷Nakhoigi mangda leiri leiriba pot adubu nakhoina yeng-i. Kanagumba mina, mahak Khristagini haiba masa mathantada thajarabadi, mahak masa mathanta asi amuk wakhal khanjasanu, haibadi, mahak Khristagi oibagumna eikhoisuni.⁸ Maramdi eikhoigi itikki marida eina khara yamna chaothoklabasu madu nakhoibu sagatnabagi damak Prabhuna pibire, aduga nakhoibu thugainabagi damakti natte. Ei ikaiba phangloi;⁹ Eigi ikhi ikhiba lairikna nakhoibu kihannabagum eibu ningdanana eina eina haibani.¹⁰ Maramdi makhoina hai, “Polgi a-iba lairiksingdi lummi amasung kalli, adubu mahak masa yaobadi solli, amasung mahakki wangang karisu natte.”¹¹ Eikhoi leitaba matamda lairikki mapanna waheida oibagumna, eikhoi leiba matamdasu thabakta oi haiba asi adugumba mina khansanu.

¹²Maramdi masa mathantabu thagatchaba makhoi kanagumba aduga loinana eikhoina isa isabu masing channanaba, nattraga changdamnanaba thouna phaaba oijade; touigumbasung makhoi masenna makhoi masa masabu chang yengjaba, amasung makhoi masen amaga amaga changdamnabaja, makhoi adudi khangdabani.

¹³Adubu nakhoi phaoba younanaba chang, Iswarna eikhoida kaknabiba ngamkhei adugi chang matung inna nattaduna, chang adu hendokna eikhoina chaothokcharoi.

¹⁴Maramdi eikhoina nakhoida youdabagum, eikhoina isa isa hendokna tingthokchade; maramdi eikhoina Khristagi aphaa wapao sandokpada nakhoi phaoba thungle.

¹⁵Eikhoigi machang hendoktuna mi ateisinggi nombada chaothokchade; adubu tarang tarang khangna ningba lei, haibadi, nakhoigi thajaba chaokhatpada, eikhoigi ngamkhei matung inna nakhoina eikhoibu yamna chaohanbigani.

¹⁶Aduna eikhoina nakhoidagi hendokpa maikheida aphaa wapao sandokpa yai, aduga mi ate amagi ngamkhei manungda thourang langkhraba thabak adugi marida chaothokpa natte.¹⁷ “Touigumbasung chaothokchaba mahak aduna Prabhuda chaothokchasanu.”

¹⁸Maramdi masa mathantabu thagatchaba mi adubu yabide, adubu Prabhuna thagatpiba mi adubu yabibani.

Pol Amasung Iswargi Wa
Taktokhsinnabasing

11 ¹Eina khara pangbada nakhoina khangbiba pamjei. Touigumbasung nakhoina eibu aobamak khangbi. ²Maramdi asengbi leisabi oina nakhoibu katchananaba, amata ngaiba napuroiba Khrista aduda aina nakhoibu thajare. ³Touigumbasung lil aduna hawabu magi marei marana namthak toukhibagum, karigumba nakhoigi pukningbu Khristaromda atingba amasung asengbadagi manghanba yai haina aina ki. ⁴Maramdi arakpa mina eikhoina sandoktaba atoppa Jisu sandoklabadi, nattraga nakhoina phangdaba tonganba thawai phanglabadi nattraga nakhoina jadaba tonganba aphaba wapao yarabadi, nakhoina mahakpu phajana khangbida.

⁵Maramdi eidi thoidok “hendokpa pakhonchatpasing” adugi tung sotthaba khak natte haina aina singthanajei. ⁶Touigumbasung aina wanganga heita-singdaba oirabasu, khangbadadi natchade; adubu maram khudingda eikhoina pumnamakki marakta asi nakhoida phongdokhare.

⁷Aduga aina nakhoida lemna Iswargi aphaba wapao sandokpagi maramna, nakhoibu chaokhatnanaba isa ithanta tonthajaduna aina pap toukhrabra? ⁸Eina nakhoida thougan tounanaba atei singlupsingdagi asumal louduna makhoibu mumbire; ⁹Aduga aina nakhoiga leiminnaduna watpa matamda aina kanagumbada arumba oide; maramdi Makidoniyadagi lakpa ichin inaoingna eigi awatpa makhei samjinbire; aduga nakhoida arumba oihan-gadabadagi aina isa ithantabu maram khudingda ngakchei, amasung ithantabu ngakchagani. ¹⁰Khristagi achumba eingonda leibana Akhaigi maikeida chaothokchaba asidagi eibu khambiroi. ¹¹Karigi damakno? Eina nakhoibu nungsidaba marnanara? Iswarna khang-i.

¹²Touigumbasung khudong chaba pamba makhoidagi khudong chaba kaktoknanaba, haibadi, makhoina chaothokchaba aduda makhoibu eikhoigum phangnanaba, aina touriba adu tousu tougani. ¹³Maramdi asigumba misingdi chumdaba pakhonchatpa, minamba thabak toubu, Khristagi pakhon chatpasingga makhoi masana manahanjaba misingni. ¹⁴Aduga masi angakpa natte, maramdi seitannasu masa mathantabu mangan-gi dutka manahanjei. ¹⁵Maram aduna magi thougan toubasingna masa masabu dharmachenbagi thougan toubasinggumna manahanjarabadi, madu achouba wa natte; makhoigi aroibadi makhoi makhoigi thabak matung inba oigani.

Polna Mahakki Awabasing
Phongdokpa

¹⁶Eina amuk hairi, mi kana amatana eibu apangbani ningbidasanu; adubu ninglabadi, einasu khara chaothokchakanaba, apangbagum eibu lousinbiyu. ¹⁷Eina ngangliba asi Prabhugi matung inna ngangba natte, adubu pangbana chaothokchabagi chetna thajaba asina ngangbani. ¹⁸Ayambana hakchanggi matung inna chaothokchabagi maramna, einasu chaothokchagani. ¹⁹Maramdi nakhoina asingba oiduna, apangbasungbu haraona khangbida! ²⁰Maramdi kanagumbana nakhoibu minai oihallabadi, kanagumbana nakhoibu chatthoklabadi, kanagumbana nakhoibu pharabadi, kanagumbana mathanta chaojarabadi, kanagumbana namaida phurabadi, nakhoina adugumba mibu khangbi!

²¹Eikhoina “sollabani” haibagumna, ei ithanta usitchaduna ngangbani.

Adum oinamakpu kanagumbana kari karigumbada thourangbadi pangbana aina ngangbani, einasu thou-i. (Eina angaobagumna ngangli.) ²²Makhoi Ibriyasingla? eisuni. Makhoi Israyelsingla? eisuni. Makhoi Abrahamgi dharara? eisuni. ²³Makhoi Khristagi thougan toubasingla? (ei ithanta angaobagumna ngangli) aina amuk helli; subada yamna helli, keisumsangda tabada yamna helli, yeibibada masing naide, siramgadaba toi.

²⁴Jihudisingdagi cheipham niphudagi ama taba aina mangarak phangle. ²⁵Cheina eibu ahumlak phure, amuk nungna thare, ahumlak hi kaiba aina khangle, ahing amaga nungthil amaga samadru manungda lellure; ²⁶Lamchatpa toi, turen kayagi khudongthiba, huranbasinggi khudongthiba, ireibakki misingdagi khudong thiba, atoppa jatsingdagi khudongthiba, saharda khudongthiba, lamlakta khudong thiba, samadruda khudong thiba, chumdaba ichin inaoinggi marakta khudong thiba.

²⁷Nomba amasung awaba khangle; mitseng toina khangbada, aram khourangbada, toina chara henbada, ningthambada amasung phi watpada tarammi. ²⁸Mapan-gi oiba waramsing asidagisu hendokpa, singlup pumnamakki damak nungsa thiba numit khuding ithakta nanthari. ²⁹Kanagi asonbada eisu sondabage? Kanagi khudi thibada eisu meichak khangdabage?

³⁰Eina chaothokhraba tarabadi, eigi asonba yambagi maramda aina chaothokchagani. ³¹Prabhu Jisugi Iswarsu mapasu oiba, lomba naidana thagatchagadaba Ibungo mahak aduna ei chinthide haiba khangbi. ³²Damaskada

ningthou Aritagi makhada leibak ngakpa mapuna eibu phanababa damaskinggi sahar adu sennarammi. ³³Aduga eibu polangda pan-gi mihuttagi thadabiduna makhuttagi hingiare.

Polgi Punsidagi Top Toppa Bor

12 ¹Kanana leitrabasu, eina chaothokchaba tare; touigumbasung Prabhugi uhanbiba amasung phongdokpiba ayamba eina haijage. ²Chahi taramari sure eina Khristada leiba mi amabu khang-i hakchang yaobra yaodabra eina khangde, Iswarna khang-i. Asigumba mi asibu ahumsuba Swarga phaoba pak pukhatpire. ³Aduga asigumba mi adubu eina khang-i hakchang yaobra yaodabra ei khangde, Iswarna khang-i. ⁴Haibadi mahakpu Paradaista pak pukhatle, aduga mioibana haidokpa hounadaba, ngangba yadaba wa mahakna tare. ⁵Asigumba mihi maramda eina chaothokchagani, adubu ei isagi maramdi eigi sonjabada nattana, eina chaothokcharoi.

⁶Maramdi eina chaothokchaba pamlabadi, ei apangba oiroy, maramdi eina achumba nganggani; adubu kanagumba mina eibu uba oirabasu, eingondagi taba oirabasu, hingatna eigi maramda ninggani haiduna, eina hanthajei.

⁷Amasung phongdokpiba ayamba thoina chaobagi maramna eina nawangkhigani haiduna, eigi isada tingkhang ama pibire, masi eina nawanganabagi, eibu khudumna sunanaga seitan-gi dut oire. ⁸Asigi marida eingondagi masi theidokpinanaba eina Prabhuda ahumlak nijare: ⁹Amasung lbungona eingonda haire, nangga damak eigi thoujal aokpani, maramdi eigi panganna asonbada changkhonghanbi. Maram aduna Khristagi panggala ithakta leibinanabagi, henna eina eigi ason asonbada harao haraona chaothokchagani. ¹⁰Maram adugi damak eina Khristagi maramgi damak ason asonbada, mingchat athi athibada, anang anangbada, thina thina otpada, achin achinbada apenba oiyei; maramdi eina sonba matam aduda ipanggal kalli.

Korinda Thajabasingda Polgi Nungsiba

¹¹Ei apangba amagumna ngangle, adubu madu nakhoina eibu oihallibani. Maramdi nakhoina eibu thagatkadabamakni. Eidi karisu kanadaba mini, adubu "thoidok hendokpa pakhonchatpasing" di eingondagi henba khak natte! ¹²Eina nakhogi narakta leiringeida, khudamsing, angakpasing, amasung toungamdaba thabaksing adu eina

khangheibaga loinana pakhonchatpagi praman khibik eina toujare. ¹³Maramdi singlup atei ateina phangkhiba khibik nakhoina phang-i. Makhal adukhak tongalli: Eina isabu nakhoida potlum oide. Masigi damak eibu kokpiyu.

¹⁴Yeng-u, eina nakhoida laknaba thourang touba asina ahumlak subani, aduga ei nakhoida arumba oiroy, maramdi eina nakhogi pot thide, adubu nakhoiyu thibani; maramdi machasingna mapa mamagi damak peisingham thokte adubu mapa mamana machasinggi damak peisingham thok-i.

¹⁵Amasung nakhogi thawaihi damak eigi leijaba thoina haraona tinggani, aduga isasu pumting tingjagani. Eina nakhoiyu thoina henna nungsirabadi, eibu nungsiwa watpra?

¹⁶Adubu madu adugumba oisanu, ei isana nakhoiyu arumba puhande; touigumbasung eina lousingna marei mara touduna nakhoiyu phare. ¹⁷Eina nakhoida thakhiba makhoi kanagumbagi mapanna nakhoidagi eina tongjaba phanglabra? ¹⁸Eina Titabu thoujinkhi, aduga mahakka loinana manaobu thakhi. Titana nakhoidagi karigumba tongjaba lourabra? Thawai amatada eikhoina chatminnaba nattra? Khongthang amatada thangminnaba nattra?

¹⁹Eikhoina isabu nakhoida kaithokchabani haina nakhoina asup kuina ning-i. Iswargi mityengda Khristagi oina eikhoina ngangbani. Touigumbasung, achanbasa, nakhoiyu semgatnabagi damak maram pumnamak oire. ²⁰Maramdi eina ki, haibadi karigumba eina lakpada, eina pambagum nakhoiyu eina phangdaba yai, aduga nakhoina pamdabagum eibu nakhoina phangba yai; khatnaba, kallaknaba, meihouna saoba, marannai tanba, mithin-gaigi thabak, chibon chibon ngangba, napal touba, wathok lanthokpa, karigumba leiba yai; ²¹Amukka eina lakpada, eigi Iswarna nakhogi mangda eibu nollukhanba yai, amasung hanna pap toukhiduna makhoina toukhiba sengdaba, marumbi thamba amasung apaibadagi pukning hongdaba makhoi ayambagi damak eina tengthaba yai.

Aroiba Takpiba amasung Khurumjaba

13 ¹Eina nakhoida lakkadouriba asina ahumlak subani. Amasung masi ningsing-u, "Sakhi ani nattraa ahumgi machinda wa khuding lephangadabani." ²Anirak suna eina nakhoida leiba matamduda, pap toukhibasingda eina haibiramkhere. Houjik eina nakhoida leite, adubu kanagumba pap toubasing amasung atei pumnamakta eina hanna hairibani: eina amuk hanna lakpada, eina nakhoiyu cheirak pibigani. ³Maramdi

Khristana eigi nungda ngangbagi khudam nakhoina thiribani. Ibungona nakhoiromda sonde, adubu nakhoigi narakta panggall kalli. Haina eina nakhoida sakhi pijari. ⁴Maramdi Ibungobu Krosta hatpada mahak solli, adumakpu houjikti Iswargi panggangdagi Mahak hingli. Eikhoina Ibungogi asonbaduda saruk yaminnei, adubu Iswargi panggangdagi nakhoiromda eikhoina Ibungogi panggalda hingminnagani.

⁵Nakhoina thajabada leibra leitabra nakhoi nasamak chang yengjou. Nakhoi nasamnak munna khanjou. Khrista Jisu nakhoigi nungda lei haiba nakhoi nasamak khangjadabra? Leitrabadi, nakhoibu yadabani. ⁶Adubu eikhoibu yadaba natte haiba nakhoina ujugani haiba eina ningjei. ⁷Nakhoina karisu phattaba toudanaba eikhoina Iswarda haijari. Eikhoina khanjabadi nakhoina eikhoiga loinana suminnaba asida misingna changyeng aduda ayaba adu misingbu uhannanaba natte. ⁸Maramdi eikhoina achumbabu yeknaduna karisu toubu ngamde,

adubu achumba adubu chaokhathanba aduni. ⁹Maramdi nakhoina kanba matamda eikhoigi sonjaba asida haraojei. Amasung nakhoigi punsi asi mapung phana chumlaknanaba eikhoina haijari. ¹⁰Eina laktringeida masi iriba maramdi eina maduda lakpa matamda nakhoibu cheirak pinanaba eigi itik sijinnaloi. Prabhuna eingonda pibiriba itikti nakhoibu manghannanaba nate, chumhannanabani.

¹¹Houjikti, ichin inaosa, Haraobana thallu. Khudingmak chumhannanaba hotnabiyu, amasung tounanaba eina haikhibasing adu toubiyu. Amaga amaga yanou, amasung ingthana panbiyu. Aduga nungsibagi amasung ingthabagi Iswar aduna nakhoiga loinabigani.

¹²Iswargi misinggi top toppa khurumjaba aduda khurumnou. Iswargi Asengba mising pumnamakna nakhoibu khurumjari.

¹³Prabhu Jisu Khristagi thoujal, Iswargi nungsiba amasung thawai asengbagi loinabiba adu nakhoi pumnamakka loinabinanaba eina haijari.